



EDITOR : RAGINI JIGNESHKUMAR VAGHELA Regd. Office : B/13, Sneh Plaza Shopping Centre, I.O.C. Road, Chandkheda, Ahmedabad-382 424, Gujarat, India.
Phone : 76983 33307 (M) 84859 51747, 70963 33307 • Email : navsarjansanskriti2016@gmail.com • Email : navsarjansanskriti2016@yahoo.com • Website : www.navsarjansanskriti.com

અમેરિકા દ્વારા ભારત પર લાદવામાં આવેલા ટેરિફ સંપૂર્ણપણે ખોટો નિર્ણય

જ્યાંથી સારી ડીલ મળે ત્યાંથી પેટ્રોલિયમ ખરીદીશું: ભારતનો ટૂંકાવને જવાબ

(સંપૂર્ણ સમાચાર સેવા)નવી દિલ્હી ભારતમાં કૂડ ઓઈલના વપરાશ હાલમાં વિશ્વમાં સૌથી મોટો ચર્ચાનો મુદ્દો છે. જ્યારે ભારત દ્વારા રશિયા પાસેથી કૂડ ઓઈલ ખરીદવા પર અમેરિકાએ નારાજગી વ્યક્ત કરી રહ્યું છે. હવે ભારતે પણ સ્પષ્ટ કર્યું છે કે, ક્યાંથી કૂડ ઓઈલ ખરીદશું તે અમારા પર નિર્ભર છે. રશિયામાં ભારતના રાજદૂત વિનય કુમારે કહ્યું કે, 'ભારતીય કંપનીઓ જ્યાંથી પણ વધુ સારી ડીલ મળશે ત્યાંથી કૂડ ઓઈલ ખરીદીશું.' એક મીડિયા ઈન્ટરવ્યુમાં ભારતીય વિનયે કુમારે કહ્યું 'ભારત ૧.૪ અબજ લોકોના હિતોનું સંપૂર્ણ ધ્યાન રાખશે. અમેરિકાના પ્રમુખ ડોનાલ્ડ ટ્રમ્પ વહીવટીતંત્ર દ્વારા લાદવામાં આવેલા ૫૦ ટકા ટેરિફ પછી પણ સરકાર ભારતીયોના હિતોની સેવા કરવાથી પાછળ હટશે નહીં અને હંમેશા રાષ્ટ્રીય હિતને પ્રાથમિકતા આપશે.' ભારત સરકારના વલણને સ્પષ્ટ કરતા વિનયે કુમારે કહ્યું, 'ભારત સરકારે સ્પષ્ટપણે કહ્યું છે કે અમારું લક્ષ્ય ભારતના ૧.૪ અબજ લોકોની ઉર્જા જરૂરિયાતોનું ધ્યાન રાખવાનું છે. આપણે રશિયા ભારત અને રશિયા વચ્ચેનો વેપાર પરસ્પર સમજણ અને બંને બાજુના લોકોની સામાન્ય લાગણીઓ પર આધારિત છે. ગેરવાજબી અને ખોટો નિર્ણય છે. અમારી સરકાર રાષ્ટ્રીય સુરક્ષાના હિતમાં હોય તેવું કોઈપણ પગલું ભરવામાં અચકાશે નહીં.' ભારતીય રાજદૂત વિનય કુમારે કહ્યું કે 'દુનિયામાં કોઈપણ વેપાર સારી ડીલ અને આર્થિક પરિસ્થિતિઓ પર આધારિત હોય છે. તેથી વધુ સારી ડીલ અને આયાતની દ્રષ્ટિએ જે યોગ્ય હશે તે કરવામાં આવી રહ્યું છે. ભારતીય કૂડ કંપનીઓ જ્યાંથી પણ સારી ડીલ મળી રહી છે, ત્યાંથી ખરીદી કરવાનું ચાલુ રાખશે. આ વર્તમાન પરિસ્થિતિ છે. ભારત અને રશિયા વચ્ચેનો વેપાર પરસ્પર સમજણ અને બંને બાજુના લોકોની સામાન્ય લાગણીઓ પર આધારિત છે. આ બંને દેશોના ભલા માટે છે અને તે બજારથી

બેંકમાંથી પ્રથમ વખત લોન મેળવવા માટે CIBIL સ્કોર ફરજિયાત નથી: સરકાર

લોકસભામાં કેન્દ્ર સરકારે સ્પષ્ટતા કરી હતી: લોન અરજી માટે રિઝર્વ બેન્કે લઘુત્તમ કેડિટ સ્કોરની મર્યાદા નક્કી કરેલી નથી (સંપૂર્ણ સમાચાર સેવા)નવી દિલ્હી લોકસભાના ચોમાસુ સત્ર દરમિયાન ગત સપ્તાહે કેન્દ્ર સરકાર દ્વારા લોન ઈચ્છુકો માટે મહત્ત્વની સ્પષ્ટતા કરવામાં આવી હતી. કેડિટ સ્કોર શૂન્ય હોય તો પણ અરજદારની લોન મંજૂર કરવા માટે નાણા મંત્રાલયે બેન્કોને સૂચના આપી હતી. આ સાથે સરકાર દ્વારા સ્પષ્ટતા કરાઈ હતી કે, પ્રથમ વખત બેંક લોન લેવા માગતા લોકો માટે લઘુત્તમ CIBIL સ્કોરની મર્યાદા જરૂરી નથી. નાણા વિભાગના રાજ્યકક્ષાના મંત્રી પંકજ ચૌધરીએ જણાવ્યું હતું કે, રિઝર્વ બેંક ઓફ ઈન્ડિયાએ 6 જાન્યુઆરી, 2025ના રોજ માસ્ટર ડાયરેક્શન જાહેર કર્યા હતા. જેમાં જણાવ્યા મુજબ, પ્રથમ વખત લોન લઈ રહેલા અરજદારોની કોઈ કેડિટ હિસ્ટ્રી ન હોવાનું કારણ દર્શાવીને તેમની અરજી નકારી શકાય નહીં. મંત્રીએ વધુમાં જણાવ્યું હતું કે, લોનની અરજીઓ માટે રિઝર્વ બેંક દ્વારા લઘુત્તમ કેડિટ સ્કોરનું સૂચન કરાયેલું નથી. મુક્ત ઋણ બજારના વર્તમાન માહોલમાં દેણદાર સંસ્થાઓ પોતાની જરૂરિયાત અને પોલિસીના આદારે નિર્ણય લેવા સ્વતંત્ર છે. જોકે તેમાં રિઝર્વ બેંક જેવી નિયમનકારી સંસ્થાઓની

હરિદર્શન ચાર રસ્તાથી નિકોલ સભા સ્થળ સુધી રોડ શો યોજાશે વડાપ્રધાનને આવકારવા લોકોની ભીડ ઉમટી પડી

(સંપૂર્ણ સમાચાર સેવા)અમદાવાદ વડાપ્રધાન નરેન્દ્ર મોદી અમદાવાદ એરપોર્ટ પર પહોંચતા જ રાજ્યના મંત્રીઓ દ્વારા તેમનું ભવ્ય સ્વાગત કરવામાં આવ્યું હતું. વડાપ્રધાનને આવકારવા મોટી સંખ્યામાં લોકોની ભીડ ઉમટી પડી હતી. વડાપ્રધાનને આવકારવા મહિલાઓ અને બાળકો સહિત મોટી સંખ્યામાં લોકોની ભીડ ઉમટી પડી હતી. વડાપ્રધાન મોદીનો હરિદર્શન ચાર રસ્તાથી નિકોલ સભા સ્થળ સુધી રોડ શો શરૂ થયો હતો. વડાપ્રધાનને આવકારવા લોકો બિલ્ડિંગો પર ચઢી ગયા હતા. સિંદૂર સાથે મહિલાઓએ સભા સ્થળ પર મુખ્યમંત્રી સહિતના મંત્રીઓ હાજર રહ્યાં હતા. વડાપ્રધાન મોદીના રોડ શોના રૂટ પર ઓપરેશન ચલાવવામાં આવ્યું હતું. સિંદૂરના ફોટા લાગ્યા હતા. એક મહિલા મહેંદીથી વડાપ્રધાનનો રહેંચ બનાવી તેમનું સ્વાગત કરવા ઉપસ્થિત રહી હતી. વડાપ્રધાન મોદીએ લોકોનું અભિવાદન ઝીલ્યું છે. અમદાવાદમાં વડાપ્રધાનનું ઉત્સાહ સાથે સ્વાગત કરવામાં આવ્યું હતું. સ્વદેશી અપનાવીશ'ના પોસ્ટર સાથે લોકો જોવા મળ્યા હતા. નિકોલ અને નરોડા રોડ પર લોકોની ભીડ જામી હતી. રોડ શોમાં મહિલાઓ કરતાલ સાથે પહોંચી હતી. મહિલાઓ દ્વારા ભજન ગાઈ વડાપ્રધાન મોદીનું સ્વાગત કરવામાં આવ્યું હતું. શાસ્ત્રીય શ્લોક સાથે પંડિતો પણ વડાપ્રધાનનું સ્વાગત કરવા ઉમટી પડ્યા હતા. પ્રધાનમંત્રી મોદીના રોડ શોમાં લોકો ઉમટી પડ્યા હતા. નિકોલમાં પીએમ મોદી જાહેરસભાને સંબોધિત કરી હતી. પીએમ મોદીને આવકારવા માટે રસ્તાની બન્ને બાજુ લોકો ઉમટી પડ્યા હતા.

સુપ્રીમ કોર્ટે સમય રૈના-રણબીર અલાહબદિયાનો ઉધડો લીધો

(સંપૂર્ણ સમાચાર સેવા)નવી દિલ્હી સુપ્રીમ કોર્ટે સોમવારે સમય રૈના સહિત પ્રખ્યાત સ્ટેન્ડ-અપ કોમેડિયનને દિવ્યાંગજનો પર અસંવેદનશીલ મજાક બનાવવા માટે આકરી ફટકાર લગાવી છે. કોર્ટે સ્પષ્ટ કર્યું કે, કોમેડિયન ખાલી કોર્ટમાં જ નહીં પણ પોતાના સોશિયલ મીડિયા પ્લેટફોર્મ પર પણ જાહેરમાં માફી માગે. જસ્ટિસ સૂર્યકાંત અને જસ્ટિસ જોયમાલ્યા બાગચીની બેન્ચે SMA Cure Foundation તરફથી દાખલ કરવામાં આવેલી અરજી પર સુનાવણી દરમિયાન આ ટિપ્પણી કરી. અરજીમાં યૂટ્યૂબર રણવીર અહબદિયા સ્ટેન્ડ અપ કોમેડિયન સમય રૈના, વિપુલ ગોયલ, બલરાજ પરમારજીત સિંહ ધઈ, સોનાલી ઠક્કર અને નિશાંત જગદીશ તનવર પર દિવ્યાંગજનોની મજાક ઉડાવવાનો આરોપ લગાવ્યો હતો. તેમના તરફથી હાજર વકીલે જણાવ્યું કે, તમામે પોતાના કરેલા પર માફી માગી લીધી છે. તેના પર કોર્ટે કોમેડિયનને કહ્યું કે, જો માફી તમે કોર્ટમાં આપી છે, એ જ સોશિયલ મીડિયા પર પણ આપો. જસ્ટિસ જોયમાલ્યા બાગચીએ કહ્યું કે, કોમેડીને સારી રીતે લેવામાં આવે છે અને તે જીવનનું અભિન્ન અંગ છે, આપણે ખુદ પર હસીએ છીએ, પણ જ્યારે બીજા પર હસવા લાગીએ છીએ અને સંવેદનશીલતાને ટેસ્ટ પહોંચાડે છે. સામુદાયિક સ્તર પર જ્યારે હાસ્ય ઉત્પન્ન થાય છે, તો આ સમસ્યા બની જાય છે અને આ જ વાત આજના તથાકથિત પ્રભાવશાળી લોકોએ ધ્યાનમાં રાખવી જોઈએ. તેઓ ભાષણનું વ્યવસાયીકરણ કરી રહ્યા છે.

ચીન ભારતની સાથે ફરીથી વેપાર કરવા માટે સંમત થયું

ચીન શિપકી-લા માર્ગથી ભારત સાથે વેપાર શરૂ કરવા સંમત બન્ને દેશો વચ્ચે અણબનાવ અને કોવિડ-૧૯ના કારણે વેપાર ૨૦૨૦માં બંધ થઈ ગયો હતો

(સંપૂર્ણ સમાચાર સેવા)શિમલા ચીન ભારતની સાથે ફરીથી વેપાર કરવા માટે સંમત થયું છે. આ વેપાર હિમાચલપ્રદેશના કિન્નોર જિલ્લામાં શિપકી-લાના રસ્તાથી થશે. આ સંદર્ભની વાતચીત ચીનના વિદેશમંત્રી વાંગ યીની ભારત યાત્રા દરમિયાન થઈ હતી. બન્ને દેશો વચ્ચે અણબનાવ અને કોવિડ-૧૯ના કારણે આ વેપાર ૨૦૨૦માં બંધ થઈ ગયો હતો. આ દરમિયાન હવે ભારતના વિદેશમંત્રી એસ.જયશંકરે જણાવ્યું કે, ભારત સરકારે ચીનની સાથે ત્રણ માર્ગોથી વ્યાપાર શરૂ કરવા પર વાતચીત કરી છે. આ ત્રણ માર્ગોમાં - શિપકી-લા (હિમાચલપ્રદેશ), લિપુલેખ (ઉત્તરાખંડ) અને નાથુલા (સિક્કિમ) સામેલ છે. આ ઘટનાક્રમની વચ્ચે હિમાચલપ્રદેશ સરકાર ચીન સાથે વ્યાપાર શરૂ કરવા માટે સતત કોશિશ કરી રહી હતી. રાજ્યના મુખ્યમંત્રી સુખવિંદરસિંહ સુકપૂએ કહ્યું કે, શિપકી-લા (કિન્નોર)ના માર્ગથી ચીનની સાથે વ્યાપાર ફરીથી શરૂ કરવા માટે હિમાચલ સરકાર સતત પ્રયાસ કરી રહી હતી. વાંગ યીની ભારત યાત્રા દરમિયાન ચીનની સરકારે આ પ્રસ્તાવ પર સૈદ્ધાંતિક રીતે સહમતી આપી છે. કેન્દ્ર સરકારે ચીનની સાથે ઔપચારિક રીતે આ મામલો ઉઠાવ્યો, જેના કારણે વ્યાપાર શરૂ કરવા પર સર્વસંમતિ બની છે. રાજ્ય સરકાર હવે ઔપચારિકતા પૂર્ણ કરવા માટે કેન્દ્રીય વાજિજ્ય મંત્રાલયની સમક્ષ આ મામલાને ઉઠાવ્યો છે. મુખ્યમંત્રીએ આ વાત પર ભાર મૂક્યો કે શિપકી-લા, જે એક સમયે પ્રસિદ્ધ રેશમ માર્ગની શાખા હતો અને ૧૯૮૪ના ભારત-ચીન દ્વિપક્ષીય સમજૂતિ અંતર્ગત એક સરહદ વ્યાપાર પોર્ટ તરીકે જાણીતો હતો. વ્યાપાર ઉપરાંત રાજ્ય સરકારે શિપકી-લાના રસ્તાથી કેલાશ માનસરોવર યાત્રા ફરીથી શરૂ કરવાના સંબંધમાં પણ હકારાત્મક પ્રતિક્રિયા મળી છે.

બંને યુદ્ધ જહાજો 'શિવાલિક'નું અત્યાધુનિક સંસ્કરણ નૌસેનામાં સાથે સામેલ થશે INS ઉદયગિરી અને INS હિમગિરી

(સંપૂર્ણ સમાચાર સેવા)નવી દિલ્હી ભારતીય નૌસેના ઈતિહાસમાં પહેલીવાર એક સાથે બે અત્યાધુનિક સ્ટીલ્થ ફ્રિગેટ્સ, આઈએનએસ ઉદયગિરી (F35) અને આઈએનએસ હિમગિરી (F34)ને વિશાખાપટ્ટનમમાં સામેલ કરવા જઈ રહી છે. આ એક અભૂતપૂર્વ ઘટના છે કારણ કે આ બંને યુદ્ધજહાજોનું નિર્માણ દેશના બે અલગ-અલગ શિપયાર્ડ્સમાં કરાયું છે, જે ભારતની સ્વદેશી ડિઝાઇન અને ઉત્પાદન ક્ષમતાનું પ્રતીક છે. આઈએનએસ ઉદયગિરી અને આઈએનએસ હિમગિરી પ્રોજેક્ટ 17A (નીલગિરી-કલાસ) હેઠળ બનાવવામાં આવેલા સ્ટીલ્થ ફ્રિગેટ્સ છે. આ યુદ્ધજહાજો અગાઉના શિવાલિક-કલાસ ફ્રિગેટ્સનું અત્યંત આધુનિક અને ફેરફાર કરેલું વેરિઅન્ટ છે. આ બંને જહાજોની ડિઝાઇન ભારતીય નૌસેનાના ચોરશિપ ડિઝાઇન બ્યુરો દ્વારા તૈયાર કરાઈ છે. ગૌરવની વાત એ છે કે, આઈએનએસ ઉદયગિરી આ બ્યુરો દ્વારા ડિઝાઇન કરાયેલું ૧૦૦મું યુદ્ધજહાજ છે, જે ભારતની સ્વદેશી શક્તિ અને ક્ષમતાને દર્શાવે છે. આ બંને યુદ્ધજહાજો જુદા જુદા શિપયાર્ડ્સમાં બન્યા છે. આઈએનએસ ઉદયગિરીનું નિર્માણ મુંબઈના માગાંગાં વોક શિપબિલ્ડર્સ લિમિટેડ દ્વારા કરાયું છે, જ્યારે આઈએનએસ હિમગિરી કોલકાતાના ગાર્ડન રીય શિપબિલ્ડર્સ એન્ડ એન્જિનિયર્સ દ્વારા તૈયાર કરાયું છે. આ ફ્રિગેટ્સનું વજન લગભગ ૬,૭૦૦ ટન છે, જે તેમના અગાઉના વર્ઝન કરતાં પાંચ ટકા વધુ છે. આ યુદ્ધજહાજોની મુખ્ય વિશેષતા તેમની સ્ટીલ્થ ડિઝાઇન છે, જે તેમને દુશ્મનના રડારથી બચાવવામાં મદદ કરે છે. આ ફ્રિગેટ્સ કમ્પાઈન્ટ ડીઝલ અને ગેસ સિસ્ટમથી ચલાવિત છે, જે તેમને વધુ ઝડપી બનાવે છે. બંને જહાજો અત્યાધુનિક હથિયારોથી સજ્જ છે, જેમાં સુપરસોનિક સપાટીથી સપાટી પર પ્રહાર કરતી મિસાઈલો, મધ્યમ-અંતરની સપાટીથી હવામાં પ્રહાર કરતી મિસાઈલો અને સબમરીન વિરોધી હથિયારોનો સમાવેશ થાય છે. આ યુદ્ધજહાજો સમુદ્ર, હવા અને પાણીની અંદરના દરેક પ્રકારના યુદ્ધમાં સક્ષમ છે. ભારતીય નૌસેનામાં સામેલ કર્યા પહેલાં, તેમણે સફળતાપૂર્વક તમામ કડક ટેસ્ટિંગ પાસ કર્યાં છે. આઈએનએસ ઉદયગિરી અને આઈએનએસ હિમગિરી સામેલ થયા બાદ હિન્દ મહાસાગર ક્ષેત્રમાં ભારતની દરિયાઈ તાકાત મજબૂત થશે. આ યુદ્ધજહાજો દેશની ૭,૫૦૦ કિલોમીટર લાંબી દરિયાઈ સીમા અને ૨.૦૨ મિલિયન ચોરસ કિલોમીટરના વિશિષ્ટ આર્થિક ક્ષેત્રની સુરક્ષામાં અત્યંત મહત્વપૂર્ણ ભૂમિકા ભજવશે, જે ભારતની સંરક્ષણ વ્યૂહરચના માટે એક સીમાચિહ્નરૂપ ઘટના છે.

BCCI સેક્રેટરીએ આપ્યું મોટું નિવેદન એશિયા કપ પહેલા BCCI અને Dream11 નો કરાર સમાપ્ત

(સંપૂર્ણ સમાચાર સેવા)નવી દિલ્હી ક્રિકેટ એશિયા કપ ૨૦૨૫ શરૂ થવામાં લગભગ ૧૫ દિવસ બાકી છે, આ પહેલા ભારતીય ક્રિકેટ ટીમના ટાઈટલ સ્પોન્સર ડ્રીમ ૧૧ સાથે BCCIનો કરાર સમાપ્ત થઈ ગયો છે. "ઓનલાઈન ગેમિંગ (પ્રમોશન અને નિયમન) બિલ ૨૦૨૫' લાગુ થયા પછી આ પગલું લેવામાં આવ્યું હતું. BCCI સચિવ દેવજીત સૈકિયાએ આ માહિતી આપી. BCCI સચિવ દેવજીત સૈકિયાએ કહ્યું, "ઓનલાઈન ગેમિંગ પ્રમોશન અને નિયમન બિલ, ૨૦૨૫ લાગુ થયા પછી, BCCI અને ડ્રીમ ૧૧ તેમનો કરાર સમાપ્ત કરી રહ્યા છે. BCCI ખાતરી કરશે કે ભવિષ્યમાં આવા કોઈપણ સંગઠન સાથે તેનો કોઈ સંબંધ ન રહે." ૨૦૨૩ માં ફીફ્ટેન્ડ ૧૧ અને BCCI વચ્ચે ૩૫૮ કરોડ રૂપિયાનો ૩ વર્ષનો કરાર થયો હતો. આ પછી, તમે ભારતીય સિનિયર પુરુષ ટીમ, મહિલા અને અંડર-૧૯ ટીમની જર્સી પર આ કંપનીનું બ્રાન્ડિંગ જોતા હતા. આ કરાર ૨૦૨૬ સુધીનો હતો પરંતુ નવો કાયદો આવ્યા પછી આ કરાર સમય પહેલા જ સમાપ્ત થઈ રહ્યો છે. હવે સૌથી મોટો પ્રશ્ન એ છે કે શું ભારતીય ક્રિકેટ ટીમ ટાઈટલ સ્પોન્સર વગર એશિયા કપમાં રમશે કે તે પહેલાં BCCI કોઈ ટૂંકા ગાળાનો કરાર કરશે. કારણ કે BCCI ઉતાવળમાં કોઈ લાંબા ગાળાનો કરાર કરવા માંગશે નહીં. એશિયા કપ ૮ સપ્ટેમ્બરથી શરૂ થઈ રહ્યો છે, ભારતનો પહેલો મેચ ૧૦ સપ્ટેમ્બરે UAE સાથે છે. આ પછી, ભારતનો આગામી મેચ ૧૪ સપ્ટેમ્બરે પાકિસ્તાન સાથે છે. ગ્રુપ સ્ટેજમાં ભારતનો છેલ્લો મેચ ૧૯ સપ્ટેમ્બરે ઓમાન સાથે હશે. લોકસભામાં કાયદો આવ્યા પછી જ ઓનલાઈન ગેમિંગ કંપનીઓએ તેમનો મની ગેમિંગ વ્યવસાય બંધ કરી દીધો હતો.



નવસર્જન સંસ્કૃતિ
ગુજરાતી



JioTV
CHENNAL NO. 3048



TATA PLAY
CHENNAL NO. 2119



Jio Air Fiber



Jio Tv +



Jio Fiber



Daily Hunt



ebaba Tv



Dish Plus



DTH live OTT



Rock TV



Airtel



Amezone Fire



Roku Tv-US.UK

દેશ-દુનિયાના મહત્વપૂર્ણ સમાચારોની માહિતી મેળવવા માટે આજે જ નવસર્જન સંસ્કૃતિ ગુજરાતી ચેનલ નિહાળો

RNI No. GUJGUJ/2016/70752 Published & Owned by RAGINI JIGNESHKUMAR VAGHELA and Printed By (1) JIGNESH RASHIKBHAI GAJJAR at Vansh Corporation, A/8, Shayona Golden Estate, Shahibag, Ahmedabad - 380 004, Ahmedabad, Gujarat-380 004.
 (2) DESAI RAHUL MAHESHBHAI at Bhavani Offset, Bhatiya Ni Wadi, Opp Railway Station, Kalupur, Ahmedabad, -380002, Ahmedabad, Gujarat-380 002 (3) HARDIK MAHESHBHAI DESAI at Bhoomi Offset, Bhatiya Ni Wadi, Opp Railway Station, Kalupur, Ahmedabad, -380002, Ahmedabad, Gujarat-380 002. and Published from B/13, Sneha Plaza Shopping Center, I.O.C. Road, Chandkheda, Ahmedabad-382 424, Editor : RAGINI JIGNESHKUMAR VAGHELA

